

പതിനാലാം കേരള നിയമസഭ

പത്താം സമ്മേളനം

2018 മാർച്ച് 05, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

വയലുകളും തണ്ണീർത്തടങ്ങളും കായലുകളും സംരക്ഷിക്കാൻ നടപടി

*91. ശ്രീ.വി. ജോയി

„ കെ.സുരേഷ് കുറുപ്പ്

„ എം. നൗഷാദ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) റംസാർ പട്ടികയിൽ ഉൾപ്പെട്ട അതീവ പരിസ്ഥിതി പ്രാധാന്യമുള്ള വേമ്പനാട്ടുകായലും ശാസ്താംകോട്ടുകായലും കൈയേറ്റം കാരണം ആഴവും വിസ്തൃതിയും കുറഞ്ഞുവരുന്നതായുള്ള പഠന റിപ്പോർട്ടിന്റെ അടിസ്ഥാനത്തിൽ സംസ്ഥാനത്തെ കായലുകളെയും നദീതടങ്ങളെയും സംരക്ഷിക്കാനായി ആവിഷ്കരിച്ചിട്ടുള്ള പദ്ധതികൾ ഏതെല്ലാമാണെന്ന് വിശദീകരിക്കാമോ;

(ബി) നികത്തൽ ഭീഷണി നേരിടുന്ന വയലുകളും തണ്ണീർത്തടങ്ങളും സംരക്ഷിക്കാനായി സ്വീകരിച്ച നടപടികൾ ഏതെല്ലാമാണെന്ന് വിശദമാക്കാമോ;

(സി) നെൽവയലോ തണ്ണീർത്തടമോ ആയിരുന്ന സ്ഥലങ്ങളുടെ ഡാറ്റാ ബാങ്ക് തയ്യാറാക്കുന്ന പ്രവൃത്തി പൂർത്തിയായിട്ടുണ്ടോ;നിലവിലെ സ്ഥിതി അറിയിക്കാമോ?

പൊതുവിദ്യാഭ്യാസ സംരക്ഷണം

*92. ശ്രീ.റ്റി.വി.രാജേഷ്

„ കെ. ബാബു

„ കാരാട്ട് റസാഖ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി

നൽകുമോ:

- (എ) പൊതുവിദ്യാലയങ്ങളെ മികച്ചവയാക്കി മാറ്റുന്നതിന്റെ രണ്ടാം ഘട്ടമായി ഗുണനിലവാരവും തുല്യതയും ഉറപ്പാക്കിക്കൊണ്ട് നടപ്പാക്കി വരുന്ന പ്രവർത്തനങ്ങളുടെ വിശദാംശങ്ങൾ അറിയിക്കാമോ;
- (ബി) ലിംഗസമത്വവും ജാതി-മതാതീത സമത്വബോധവും വിമർശനാത്മക ജനാധിപത്യമൂല്യവും കുട്ടികളിൽ അങ്കുരിപ്പിക്കുവാൻ പര്യാപ്തമായ വിധത്തിൽ പൊതുവിദ്യാഭ്യാസ പാഠ്യപദ്ധതി രൂപീകരിക്കുവാൻ നടപടി സ്വീകരിച്ചിട്ടുണ്ടോ;
- (സി) പൊതുവിദ്യാഭ്യാസ സംരക്ഷണത്തിനായി ഓരോ വിദ്യാലയത്തിന്റെയും ചുറ്റുമുള്ള പൊതുസമൂഹത്തിന്റെ സാർത്ഥകമായ ഇടപെടലിനായി ആരംഭിച്ചിട്ടുള്ള രക്ഷാകർതൃപരിശീലന പരിപാടി കാര്യക്ഷമമായി വ്യാപകമാക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

സ്വയംഭരണ കോളേജുകളുടെ പ്രവർത്തനം

*93. ശ്രീ.ഐ.ബി. സതീഷ്

„ എ. പ്രദീപ്കുമാർ

„ ആന്റണി ജോൺ

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് ആരംഭിച്ച സ്വയംഭരണ കോളേജുകളുടെ പ്രവർത്തനം അവലോകനം ചെയ്തിട്ടുണ്ടോ; ഏതൊക്കെ കോളേജുകൾക്കാണ് സ്വയംഭരണം നൽകിയിട്ടുള്ളത്;
- (ബി) സ്വയംഭരണ കോളേജ് മാനേജ് മെന്റുകൾ സർക്കാരിന്റെയോ സർവ്വകലാശാലകളുടെയോ നിയന്ത്രണത്തിലല്ലാതെ പരിപൂർണ്ണ അധികാരത്തോടെ പ്രവർത്തിക്കുന്ന രീതി അഭികാമ്യമല്ലാത്തതിനാൽ ഇവയുടെമേൽ സാമൂഹിക നിയന്ത്രണമോ പരിശോധനയോ സാധ്യമാകുമോയെന്ന് പരിശോധിക്കുമോ;
- (സി) യു.ജി.സി.പുതുതായി ഇറക്കിയിരിക്കുന്ന മാർഗ്ഗനിർദ്ദേശങ്ങൾ പ്രകാരം കോളേജുകളിൽ നിന്നുലഭിക്കുന്ന അപേക്ഷകൾ യു.ജി.സി.ക്ക് അയച്ചു കൊടുക്കുക, നിർദ്ദിഷ്ട സമിതികളിലേയ്ക്ക് വിദഗ്ധരെ നാമനിർദ്ദേശം ചെയ്യുക, കോളേജുകൾക്കുവേണ്ടി സർട്ടിഫിക്കറ്റുകൾ നൽകുക എന്നിവ മാത്രമായി സർവ്വകലാശാലകളുടെ അധികാരം പരിമിതപ്പെടുത്തിയിരിക്കുന്ന നയങ്ങൾ തിരുത്താൻ ഏതുതരത്തിൽ ഇടപെടാൻ സാധിക്കുമെന്ന് അറിയിക്കാമോ?

പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി നടപ്പിലാക്കിയ പദ്ധതികൾ

*94. ശ്രീ.വി.ഡി.സതീശൻ

„ വി.ടി.ബൽറാം

„ ഐ.സി.ബാലകൃഷ്ണൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഇതുവരെ നടപ്പിലാക്കിയ പദ്ധതികൾ എന്തൊക്കെയാണ്;
- (ബി) ആയിരം സ്കൂളുകൾ അന്താരാഷ്ട്ര നിലവാരത്തിലേക്ക് ഉയർത്തുന്നതിനായി ആവിഷ്കരിച്ച പദ്ധതി എന്ത് ഘട്ടത്തിലാണ്;
- (സി) ഹൈസ്കൂൾ, ഹയർസെക്കണ്ടറി തലത്തിലെ എല്ലാ ക്ലാസ്സ് മുറികളും ഹൈടെക് ക്ലാസ്സ് മുറികളാക്കുന്നതിനായി ആവിഷ്കരിച്ച പദ്ധതി പ്രകാരം എന്തൊക്കെ സൗകര്യങ്ങളാണ് സ്കൂളുകളിൽ ഇതിനകം ഒരുക്കിയിട്ടുള്ളത്;
- (ഡി) അദ്ധ്യാപന-അദ്ധ്യയന തലത്തിൽ സമഗ്ര മാറ്റം കൊണ്ടുവരുന്നതിന് ഇതിനോടകം സ്വീകരിച്ച നടപടികൾ എന്തൊക്കെയാണ്; ഇതിനായി അക്കാദമിക് മാസ്റ്റർ പ്ലാൻ തയ്യാറാക്കിയിട്ടുണ്ടോ;
- (ഇ) കുട്ടികളുടെ നൈസർഗ്ഗിക കഴിവുകൾക്ക് പ്രോത്സാഹനം നൽകുന്നതിന് പൊതുവിദ്യാഭ്യാസ യജ്ഞത്തിൽ എന്തൊക്കെ പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കാമോ ?

വൻകിടകമ്പനികൾ അനധികൃതമായി കൈവശം വച്ചിരിക്കുന്ന ഭൂമി

*95. ശ്രീ.കെ.എസ്.ശബരീനാഥൻ

,, കെ.സി.ജോസഫ്

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിടകമ്പനികൾ അനധികൃതമായി കൈവശം വച്ചിരിക്കുന്ന ഭൂമി തിരിച്ചെടുക്കുന്നതിന് നിയമനിർമ്മാണം നടത്തുവാൻ തീരുമാനിച്ചിട്ടുണ്ടോ;
- (ബി) പ്രസ്തുത നിയമത്തിന്റെ കരട് തയ്യാറാക്കിയിട്ടുണ്ടോയെന്ന് വിശദമാക്കുമോ;
- (സി) 1957 ലെ ഭൂസംരക്ഷണ നിയമത്തിലെ വ്യവസ്ഥകൾ പ്രകാരം നടപടി സ്വീകരിക്കുന്നതിന് നിയോഗിച്ചിരുന്ന സ്പെഷ്യൽ ഓഫീസറുടെ നടപടി ക്രമങ്ങളെ ചോദ്യം ചെയ്തുകൊണ്ട് കേരള ഹൈക്കോടതിയിൽ സമർപ്പിച്ചിട്ടുള്ള റിട്ട് ഹർജി അടിയന്തരമായി തീർപ്പാക്കുന്നതിന് എന്തെങ്കിലും പ്രത്യേക സംവിധാനം ഏർപ്പാടാക്കാൻ വകുപ്പ് ആലോചിക്കുന്നുണ്ടോ; വിശദാംശം നൽകുമോ?

സർക്കാർ വിദ്യാലയങ്ങളെ മികവിന്റെ കേന്ദ്രങ്ങളാക്കി ഉയർത്തുന്നതിന് പദ്ധതി

*96. ശ്രീ.എ. പ്രദീപ്കുമാർ

,, കെ.വി.അബ്ദുൾ ഖാദർ

,, രാജു എബ്രഹാം

,, ആന്റണി ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ വിദ്യാലയങ്ങളിലെ പശ്ചാത്തല സൗകര്യ വികസനത്തിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) സർക്കാർ വിദ്യാലയങ്ങളെ മികവിന്റെ കേന്ദ്രങ്ങളാക്കി അന്തർദേശീയ നിലവാരത്തിലേക്ക്

ഉയർത്തുന്നതിന് പൊതുവിദ്യാഭ്യാസ സംരക്ഷണ യജ്ഞത്തിൽ എന്തെല്ലാം കാര്യങ്ങളാണ് ഉൾപ്പെടുത്തിയിട്ടുള്ളതെന്ന് വിശദമാക്കാമോ;

(സി) ഇതിനായി ഒരു സ്കൂളിന് സർക്കാർ ചെലവഴിക്കാവുന്ന പരമാവധി തുക എത്രയാണെന്ന് വ്യക്തമാക്കാമോ;

(ഡി) ഈ പദ്ധതിയായി സ്കൂളുകളുടെ മാസ്റ്റർ പ്ലാൻ തയ്യാറാക്കുന്നത് ആരാണെന്നും ഇതിനകം എത്ര സ്കൂളുകൾക്ക് ഭരണാനുമതി നൽകിയിട്ടുണ്ടെന്നും വ്യക്തമാക്കാമോ?

മരാമത്തു പണികളുടെ ഗുണനിലവാരം

*97. ശ്രീ.എം.ഉമ്മർ

ഡോ.എം. കെ. മുനീർ

ശ്രീ.മഞ്ഞളംകുഴി അലി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മരാമത്തു പണികളുടെ ഗുണനിലവാരം പരിശോധിക്കുന്നതിന് എന്തെങ്കിലും സംവിധാനം നിലവിലുണ്ടോ; എങ്കിൽ വിശദാംശം വ്യക്തമാക്കുമോ;

(ബി) ഗുണനിലവാരം പുലർത്താത്ത കേസുകളിൽ സ്വീകരിക്കുന്ന നടപടികൾ എന്തെല്ലാമാണ് എന്ന് വിശദമാക്കാമോ;

(സി) ഗുണനിലവാര പരിശോധനാ സംവിധാനം കൂടുതൽ ശക്തിപ്പെടുത്താൻ നടപടി സ്വീകരിക്കുമോ എന്നറിയിക്കുമോ?

ഓഖി ദുരന്തം ബാധിച്ച മത്സ്യത്തൊഴിലാളികൾക്കുള്ള ആശ്വാസ നടപടികൾ

*98. ശ്രീ.എൽദോസ് പി. കുനപ്പിള്ളിൽ

„ കെ.സി.ജോസഫ്

„ കെ.മുരളീധരൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ഓഖി ദുരന്തത്തിന് ശേഷം മന:ശാന്തപരമായ പ്രശ്നങ്ങൾ കാരണം തൊഴിലിന് പോകാൻ കഴിയാതെ ഒരു വിഭാഗം മത്സ്യത്തൊഴിലാളികളും അവരുടെ കുടുംബങ്ങളും ബുദ്ധിമുട്ടുന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത കുടുംബങ്ങൾക്കായി എന്ത് ആശ്വാസ നടപടികളാണ് നടപ്പിലാക്കിയത്; അവർക്കായി ഫാമിലി ബേസ്ഡ് പ്ലാൻ തയ്യാറാക്കുന്ന ഉറപ്പിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ് എന്നറിയിക്കുമോ?

ആഴക്കടൽ മീൻപിടിത്ത പദ്ധതി

*99. ശ്രീ.എം. രാജഗോപാലൻ

„ എസ്.ശർമ്മ

„ കെ.വി.അബ്ദുൾ ഖാദർ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) അയ്യപ്പൻ കമ്മിറ്റി ശുപാർശയുടെ അടിസ്ഥാനത്തിലും വിവിധ ഹൈക്കോടതികളുടെ ഇടപെടലിന്റെ ഫലമായും തീരദേശ സംസ്ഥാനങ്ങൾക്കായി കേന്ദ്രസർക്കാർ ആവിഷ്കരിച്ച ആഴക്കടൽ മീൻപിടിത്ത പദ്ധതിയുടെ വിശദാംശം ലഭ്യമാക്കുമോ;
- (ബി) ഈ പദ്ധതി പ്രകാരം സംസ്ഥാനത്തിന് ലഭിക്കേണ്ടിയിരുന്ന സഹായങ്ങൾ എന്തൊക്കെയാണെന്നും എന്തൊക്കെ സഹായങ്ങൾ ലഭിച്ചിട്ടുണ്ടെന്നും അറിയിക്കാമോ;
- (സി) 1957 മുതൽ ഐ.സി.എ.ആർ.ന്റെ കീഴിൽ കൊച്ചിയിൽ പ്രവർത്തിച്ചുവരുന്നതും മത്സ്യബന്ധനം, മത്സ്യസംസ്കരണം, മത്സ്യവിപണനം, മത്സ്യബന്ധന മേഖലയ്ക്ക് വേണ്ട യന്ത്രങ്ങൾ, ഉപകരണങ്ങൾ, യാനങ്ങൾ തുടങ്ങി സമസ്ത മേഖലകളിലും സമഗ്ര സംഭാവന നൽകുന്നതുമായ സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി(സി.ഐ.എഫ്.ടി.)യുടെ കാര്യക്ഷമമായ പ്രവർത്തനത്തിന് ആവശ്യമായ സ്ഥലം നൽകണമെന്ന ആവശ്യം പരിഗണനയിലുണ്ടോ?

നെൽവയൽ തണ്ണീർത്തട സംരക്ഷണ നിയമത്തിലെ വ്യവസ്ഥകളിൽ ഇളവ്

*100. ശ്രീ.അബ്ദുൽ ഹമീദ് പി.

„ സി.മമ്മൂട്ടി

„ പി.ബി. അബ്ദുൽ റസ്സാക്ക്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഏതെല്ലാം വികസന പദ്ധതികൾക്കാണ് നെൽവയൽ തണ്ണീർത്തട സംരക്ഷണ നിയമത്തിലെ വ്യവസ്ഥകളിൽ ഇളവ് നൽകിയിട്ടുള്ളത്;
- (ബി) ഇതിന് നിയമ പ്രാബല്യം നൽകിയിട്ടുണ്ടോ;
- (സി) ഇത്തരത്തിൽ ഇളവ് നൽകുമ്പോൾ ജലസംരക്ഷണത്തിന് എന്തെങ്കിലും വ്യവസ്ഥ ഏർപ്പെടുത്താൻ ഉദ്ദേശിക്കുന്നുണ്ടോ; വിശദീകരിക്കുമോ?

തീരദേശ മേഖലയുടെ സമഗ്ര വികസനത്തിന് പദ്ധതികൾ

*101. ശ്രീ.എ. എൻ. ഷംസീർ

„ കെ. ദാസൻ

„ വി. ജോയി

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തീരദേശ മേഖലയുടെ സമഗ്ര വികസനത്തിനായി എന്തെല്ലാം നവീന പദ്ധതികളാണ് ആവിഷ്കരിച്ചിട്ടുള്ളതെന്ന് വിശദമാക്കാമോ;
- (ബി) ഇതിന്റെ ഭാഗമായി തീരദേശ മേഖലകൾക്കായി രണ്ടായിരം കോടി രൂപയുടെ പാക്കേജ് രൂപീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) പ്രസ്തുത തീരദേശ വികസന പാക്കേജിനുള്ള വിശദമായ പദ്ധതി രേഖ തയ്യാറാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) തീരദേശ മേഖലയിൽ കിഫ്ബി മുഖാന്തിരം എന്തെല്ലാം പ്രവർത്തനങ്ങൾ നടത്താനുദ്ദേശിക്കുന്നുവെന്നും ഇതിനായി ബജറ്റിൽ എത്ര കോടി രൂപ വകയിരുത്തിയിട്ടുണ്ടെന്നും വ്യക്തമാക്കാമോ?

പൊതുവിദ്യാഭ്യാസ സംരക്ഷണം

*102. ശ്രീ.എം. സ്വരാജ്

,, പുരുഷൻ കടലുണ്ടി

,, സി. കെ. ശശീന്ദ്രൻ

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണത്തിന്റെ ഭാഗമായി സാധാരണക്കാരുടെ കുട്ടികൾ വളരെയധികം ആശ്രയിക്കുന്നവയും ഏറെക്കറെ പൊതുവിദ്യാലയങ്ങൾ എന്ന നിലയിൽ പ്രവർത്തിക്കുന്നവയുമായ എയ്ഡഡ് സ്കൂളുകളെക്കൂടി ഉൾപ്പെടുത്തിക്കൊണ്ട് സർക്കാർ പദ്ധതി വിഹിതം വഹിക്കുന്ന ചലഞ്ച് ഫണ്ട് ഉപയോഗിച്ചുള്ള പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ;
- (ബി) ഗൗരി നേഘയുടെ മരണത്തിനിടയാക്കിയവരോടുള്ള സ്കൂൾ അധികൃതരുടെ സമീപനവും മൂന്നിയൂർ സ്കൂളിലെ അധ്യാപകനായിരുന്ന കെ.കെ.അനീഷിന്റെ ആത്മഹത്യയിലേയ്ക്ക് നയിച്ചത് പോലെയുള്ള സംഭവങ്ങളും അനധികൃത സ്കൂൾ കൈമാറ്റം, സുതാര്യമല്ലാത്ത അധ്യാപക നിയമനം തുടങ്ങിയ മാനേജ് മെന്റുകളുടെ ആശാസ്യകരമല്ലാത്ത പ്രവർത്തനങ്ങളും കർശനമായി നിയന്ത്രിക്കാൻ വേണ്ട ഇടപെടൽ സാധ്യമാകുമോ;
- (സി) നിരവധി എയ്ഡഡ് വിദ്യാലയങ്ങളിൽ ജാതിമത ഭിന്നതകൾ നിലനിർത്തുന്നതായും അച്ചടക്കത്തിന്റെ പേരിൽ ജനാധിപത്യമൂല്യങ്ങൾ നിരസാഹസ്യപ്പെടുത്തുന്നതായും ഉള്ള ആക്ഷേപം ഉയർന്നിരിക്കുന്ന സാഹചര്യത്തിൽ സർക്കാർ വിദ്യാലയങ്ങളെ കൂടുതൽ പ്രോത്സാഹിപ്പിക്കാൻ നടപടിയെടുക്കുമോ?

ഭൂമി വിതരണം

*103. ശ്രീ.വി.ആർ. സുനിൽ കുമാർ

ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

,, കെ. രാജൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭൂമിയില്ലാത്ത പാവപ്പെട്ടവർക്ക് ഭൂമി വിതരണം ചെയ്യുന്നതിനായി എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ;
- (ബി) എല്ലാ ജില്ലകളിലും ലാൻഡ് അസൈന്മെന്റ് കമ്മിറ്റികൾ രൂപീകരിച്ചിട്ടുണ്ടോയെന്ന് അറിയിക്കുമോ;
- (സി) ലാൻഡ് ട്രിബ്യൂണലുകളിൽ കെട്ടിക്കിടക്കുന്ന അപേക്ഷകൾ തീർപ്പുകല്പിക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (ഡി) താലൂക്ക് ലാൻഡ് ബോർഡുകളുടെ പ്രവർത്തനം ഊർജ്ജിതപ്പെടുത്തുന്നതിന് നടപടി സ്വീകരിക്കുമോ?

ദുരന്തനിവാരണ പ്രവർത്തനത്തിന് ആപതാമിത്ര പദ്ധതി

*104. ശ്രീ. അനൂപ് ജേക്കബ്

,, വി.പി.സജീന്ദ്രൻ

,, എം. വിൻസെന്റ്

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ദുരന്തനിവാരണ അതോറിറ്റിയുടെ പ്രവർത്തനം വിലയിരുത്തിയിട്ടുണ്ടോ; അത് ശക്തിപ്പെടുത്തുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) ഓഖി ദുരന്തമുണ്ടായപ്പോൾ ദുരന്തനിവാരണ അതോറിറ്റിയുടെ പ്രവർത്തനം കാര്യക്ഷമമായില്ല എന്ന ആക്ഷേപം വിലയിരുത്തിയിട്ടുണ്ടോ; ഇതിന്റെ അടിസ്ഥാനത്തിൽ എന്തൊക്കെ തിരുത്തൽ നടപടികളാണ് സ്വീകരിച്ചത്;
- (സി) ജില്ലാ ദുരന്തനിവാരണ അതോറിറ്റികളുടെ പ്രവർത്തനം മെച്ചപ്പെടുത്തുന്നതിന് ആവിഷ്കരിച്ച പദ്ധതികൾ എന്തൊക്കെയാണ്;
- (ഡി) കേന്ദ്ര സഹായത്തോടെ നടപ്പിലാക്കുന്ന "ആപതാമിത്ര" പ്രോജക്ട് സംസ്ഥാനത്ത് നടപ്പിലാക്കിയിട്ടുണ്ടോ; വിശദാംശം നൽകുമോ?

അംഗീകാരമില്ലാത്ത സ്കൂളുകളിലെ വിദ്യാർത്ഥികളുടെ തുടർവിദ്യാഭ്യാസം

*105. ശ്രീ. പി.ബി. അബ്ദുൽ റസ്സാക്ക്

,, കെ.എം.ഷാജി

,, അബ്ദുൽ ഹമീദ് പി.

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അംഗീകാരമില്ലാതെ പ്രവർത്തിക്കുന്ന സ്കൂളുകൾ പൂട്ടുന്നതിന് നടപടി സ്വീകരിച്ചിട്ടുണ്ടോ;
- (ബി) പ്രസ്തുത സ്കൂളുകളിൽ പഠിക്കുന്ന വിദ്യാർത്ഥികളുടെ തുടർവിദ്യാഭ്യാസം ഉറപ്പാക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വ്യക്തമാക്കുമോ;
- (സി) സർക്കാർ നിർദ്ദേശിക്കുന്ന മാനദണ്ഡങ്ങൾ പാലിക്കാൻ തയ്യാറാകുന്ന സ്കൂളുകൾക്ക് അംഗീകാരം നൽകുന്ന കാര്യം പരിഗണിക്കുമോ; വ്യക്തമാക്കുമോ?

പോളിടെക്നിക്കുകളുടെ വികസനം

*106. ശ്രീ.യു. ആർ. പ്രദീപ്

,, റ്റി.വി.രാജേഷ്

,, കെ. ബാബു

,, ഒ. ആർ. കേള : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പോളിടെക്നിക്കുകളിലെ അധ്യയന നിലവാരം ഉയർത്തുന്നതിനും അവയുടെ വികസനത്തിനുമായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) പോളിടെക്നിക്കുകളിൽ മെറ്റീരിയൽ സൈൻസിംഗ് ആന്റ് സർട്ടിഫിക്കേഷൻ കേന്ദ്രങ്ങൾ ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ അവയുടെ ഉദ്ദേശ്യലക്ഷ്യങ്ങൾ എന്തൊക്കെയാണെന്ന് വ്യക്തമാക്കാമോ;
- (സി) ഏതെല്ലാം പോളിടെക്നിക്കുകളിലാണ് ബിസിനസ് ഇൻകുബേഷൻ സെന്ററുകൾ ആരംഭിച്ചിട്ടുള്ളത്;
- (ഡി) പോളിടെക്നിക്കുകളുടെ വികസനത്തിനായി നടപ്പുസാമ്പത്തിക വർഷത്തെ ബജറ്റിൽ എത്ര തുക വകയിരുത്തിയിട്ടുണ്ടെന്ന് വ്യക്തമാക്കാമോ?

കശുവണ്ടി ഫാക്ടറികൾ നേരിടുന്ന പ്രതിസന്ധി പരിഹരിക്കാൻ നടപടി

*107. ശ്രീ.രാജു എബ്രഹാം

ശ്രീമതി.പി. അയിഷാ പോറ്റി

ശ്രീ.എം. മുക്കേഷ്

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഇറക്കുമതി ചൂങ്കത്തിൽ വർദ്ധനവ് വരുത്തിയതുൾപ്പെടെയുള്ള കേന്ദ്രസർക്കാർ നയം സംസ്ഥാനത്തെ ചെറുകിട ഇടത്തരം കശുവണ്ടി ഫാക്ടറികളെ പ്രതിസന്ധിയിലാക്കിയിരിക്കുന്നത് പരിഹരിക്കാൻ നടത്തുന്ന ശ്രമങ്ങൾ അറിയിക്കാമോ;
- (ബി) പര്യാപ്തമായ തോതിലില്ലെങ്കിലും സംസ്ഥാനത്ത് ലഭിക്കുന്ന മികച്ച നിലവാരമുള്ള തോട്ടണ്ടി സംഭരിച്ച് കശുവണ്ടി കോർപ്പറേഷന് കീഴിലും കാപ്പെക്സിന് കീഴിലുമുള്ള ഫാക്ടറികൾക്ക് ലഭ്യമാക്കാൻ സാധ്യമായിട്ടുണ്ടോ;
- (സി) ഒന്നരലക്ഷത്തിലധികം തൊഴിലാളികൾ പണിയെടുക്കുന്ന ചെറുകിട കശുവണ്ടി ഫാക്ടറികൾ നേരിടുന്ന പ്രതിസന്ധി പരിഹരിക്കാൻ സർക്കാർ നടത്തുന്ന പരിശ്രമങ്ങൾ അറിയിക്കാമോ;
- (ഡി) വിയറ്റ്നാമിൽ നിന്നുള്ള ഗുണനിലവാരം കുറഞ്ഞ കശുവണ്ടി ഇറക്കുമതി ചെയ്ത് കൂട്ടിക്കലർത്തി വിറ്റ് സംസ്ഥാനത്തെ കശുവണ്ടിയ്ക്കുള്ള വിപണി തന്നെ നഷ്ടപ്പെടുത്തുന്ന വൻകിട വ്യവസായികളുടെ പ്രവൃത്തി അവസാനിപ്പിക്കാൻ നടപടി സ്വീകരിക്കുമോ?

യു. ജി. സി. പുറപ്പെടുവിച്ച റെഗുലേഷൻ

*108. ശ്രീ.മഞ്ഞളാംകുഴി അലി

„ എം.ഉമ്മർ

„ എൻ. ഷംസുദ്ദീൻ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോളേജുകൾക്ക് സ്വയം ഭരണം നൽകുന്നതുമായി ബന്ധപ്പെട്ട് യു. ജി. സി. അടുത്തകാലത്ത് പുറപ്പെടുവിച്ച റെഗുലേഷൻ ഉന്നത വിദ്യാഭ്യാസ രംഗത്തുണ്ടാക്കാവുന്ന പ്രത്യാഘാതങ്ങളെ സംബന്ധിച്ച് വിലയിരുത്തിയിട്ടുണ്ടോ;
- (ബി) ഈ റെഗുലേഷൻ സർക്കാരിന്റെയും സർവ്വകലാശാലകളുടെയും നിയന്ത്രണാധികാരത്തെ പരിമിതപ്പെടുത്തുന്നു എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഇക്കാര്യത്തിൽ സീക്രീറ്ററിയറ്റ് ഉദ്ദേശിക്കുന്ന നടപടികൾ വ്യക്തമാക്കുമോ ?

അപകടാവസ്ഥയിലായ പാലങ്ങളും കലുങ്കുകളും

*109. ശ്രീ.സി. കെ. ശശീന്ദ്രൻ

„ ബി.ഡി. ദേവസ്സി

„ പി.കെ. ശശി

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) അപകടാവസ്ഥയിലായ പാലങ്ങളുടെയും കലുങ്കുകളുടെയും പുനരുദ്ധാരണത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഇവയുടെ കാലപ്പഴക്കം സംബന്ധിച്ച് സർവ്വേ നടത്തിയിട്ടുണ്ടോ; വിശദാംശം നൽകുമോ;
- (സി) കാലപ്പഴക്കമുള്ള പാലങ്ങൾ എന്ന് നിർമ്മിച്ചവയാണെന്നും അവയുടെ അപകടസ്ഥിതി സംബന്ധിച്ച വിവരവും വെളിപ്പെടുത്തുമോ;
- (ഡി) ഇത്തരം പാലങ്ങളുടെയും കലുങ്കുകളുടെയും പുനർനിർമ്മാണത്തിനായി നടപ്പ് സാമ്പത്തിക വർഷം എത്ര കോടി രൂപ വകയിരുത്തിയിട്ടുണ്ടെന്ന് വ്യക്തമാക്കാമോ?

ഉന്നത വിദ്യാഭ്യാസ രംഗത്ത് അക്കാദമിക മികവ് ഉയർത്തുവാൻ പദ്ധതി

*110. പ്രൊഫ.കെ.യു. അരുണൻ

ശ്രീ.ഇ.പി.ജയരാജൻ

ശ്രീമതി.വീണാ ജോർജ്ജ്

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വാണിജ്യവൽക്കരണവും വർഗീയതയും അരാജകത്വവുമാണ് ഇന്നത്തെ ഉന്നത വിദ്യാഭ്യാസ മേഖല നേരിടുന്ന മുഖ്യവെല്ലുവിളികൾ എന്നത് കണക്കിലെടുത്ത് സംസ്ഥാനത്തെ ഉന്നത വിദ്യാഭ്യാസ സ്ഥാപനങ്ങൾ അക്കാദമിക മികവ് വർദ്ധിപ്പിച്ച് ജ്ഞാനോൽപ്പാദനം നടത്തുന്ന അതേ

പ്രാധാന്യത്തോടെ സാമൂഹ്യ പ്രവർത്തനങ്ങളുടെ കേന്ദ്രങ്ങൾ കൂടിയായി വികസിപ്പിക്കാനായി ഏതെല്ലാം തരത്തിലുള്ള ഇടപെടൽ സാധ്യമാകുമെന്ന് പരിശോധിച്ചിട്ടുണ്ടോ;

- (ബി) ഉന്നത വിദ്യാഭ്യാസ രംഗത്ത് അക്കാദമിക് മികവ് ഉയർത്തുവാനായുള്ള പദ്ധതികൾ എന്തെല്ലാമാണ്;
- (സി) അറിവ് ആർജ്ജിക്കുന്നവരെ കയറ്റുമതി ചെയ്യുന്ന നിലവിലെ രീതിയേക്കാൾ പ്രാധാന്യത്തോടെ നൂതനമായ അറിവ് ഇറക്കുമതി ചെയ്ത് ജ്ഞാനോൽപ്പാദനം മികവുറ്റതാക്കുന്നതിനായി പരിപാടി ആവിഷ്കരിക്കുമോ?

റീസർവ്വേ നടപടികൾ

*111. ശ്രീ. ചിറ്റയം ഗോപകുമാർ

„ മുല്ലക്കര രത്നാകരൻ

„ കെ. രാജൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റീസർവ്വേ നടപടികൾ പൂർത്തീകരിക്കാനാകാത്തത് എന്തുകൊണ്ടാണെന്ന് അറിയിക്കുമോ;
- (ബി) നിലവിലെ സാഹചര്യത്തിൽ റീസർവ്വേ നടപടികൾ എത്രവർഷം കൊണ്ട് പൂർത്തിയാക്കാൻ സാധിക്കുമെന്നാണ് പ്രതീക്ഷിക്കുന്നത്;
- (സി) റീസർവ്വേ സമയബന്ധിതമായി പൂർത്തിയാക്കുന്നതിന് എന്തൊക്കെ മാർഗ്ഗങ്ങൾ അവലംബിക്കുമെന്ന് വ്യക്തമാക്കുമോ?

സർവ്വകലാശാലകളുടെ പരീക്ഷകളും ഫലപ്രഖ്യാപനവും കൃത്യതയോടെ നടത്തുന്നതിന് നടപടി

*112. ശ്രീ. കെ. കൃഷ്ണൻകുട്ടി

„ സി.കെ.നാണു

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർവ്വകലാശാലകൾ പ്രവേശനം മുതൽ പരീക്ഷവരെയുള്ള പ്രവർത്തനം സംബന്ധിച്ച കലണ്ടർ പ്രസിദ്ധീകരിക്കാറുണ്ടോ; ഇതിന് ഏകീകൃത സ്വഭാവമുണ്ടോ;
- (ബി) പ്രവേശനവും പരീക്ഷകളും യഥാസമയം നടത്താത്തതു കാരണം കേരളത്തിലെ വിദ്യാർത്ഥികൾക്ക് സംസ്ഥാനത്തിനകത്തും പുറത്തും ഉപരിപഠനത്തിനും ജോലി ലഭ്യതയ്ക്കും തടസ്സങ്ങൾ ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ;
- (സി) സർവ്വകലാശാലകൾ നടത്തുന്ന പരീക്ഷകളുടെ ഫലപ്രഖ്യാപനവും ബിരുദ സർട്ടിഫിക്കറ്റുകളുടെ വിതരണവും അനന്തമായി നീളുന്നത് വിദ്യാർത്ഥികളിലും രക്ഷിതാക്കളിലും ആശങ്ക ഉണ്ടാക്കിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ;

(ഡി) ഇത് പരിഹരിക്കുന്നതിന് പരീക്ഷകളും ഫലപ്രഖ്യാപനവും സർട്ടിഫിക്കറ്റ് വിതരണവും കൃത്യതയോടെ യഥാസമയം നടത്തുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

ദേശീയപാത വികസനം

*113. ശ്രീ.മോൻസ് ജോസഫ്

„ റോഷി അഗസ്റ്റിൻ

„ പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ ദേശീയപാത നാലുവരിയാക്കുന്നതിന്റെ പുരോഗതി വ്യക്തമാക്കാമോ; ഇതുസംബന്ധിച്ച് ഉണ്ടായിട്ടുള്ള അനിശ്ചിതത്വത്തിന് എന്തെല്ലാം പരിഹാര നിർദ്ദേശങ്ങൾ കണ്ടെത്തി എന്നറിയിക്കാമോ;

(ബി) കേരളത്തിലെ ദേശീയപാത വികസനത്തിന് തയ്യാറാക്കിയ പദ്ധതികൾ വിഭജിക്കുന്നതിനുള്ള അംഗീകാരം ലഭിച്ചിട്ടുണ്ടോ; ആയതിന്റെ വിശദാംശങ്ങൾ വെളിപ്പെടുത്തുമോ; വലിയ റീച്ചുകൾ വിഭജിക്കുന്നതിന് കേന്ദ്ര സർക്കാരിന്റെ അനുമതി ലഭിച്ചിട്ടുണ്ടോ എന്ന് വ്യക്തമാക്കാമോ?

സർക്കാർഭൂമി കയ്യേറ്റം

*114. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

„ ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സർക്കാർഭൂമി വ്യാപകമായി കയ്യേറിയത് തടയുന്നതിനായി ഈ സർക്കാർ സ്വീകരിച്ച നടപടികൾ വിശദമാക്കുമോ;

(ബി) സർക്കാർഭൂമി പാട്ടു വ്യവസ്ഥയിൽ കൈവശം വച്ചിട്ടുള്ളവർ വ്യവസ്ഥകൾ ലംഘിച്ചുകൊണ്ട് ഭൂമി ദുരുപയോഗം ചെയ്യുന്നതും അന്യധീനപ്പെടുത്തുന്നതും തടയുന്നതിന് എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ;

(സി) സർക്കാർഭൂമി കയ്യേറ്റം തടയുന്നതിനും സാധാരണക്കാരുടെ ഭൂമി മാഫിയകൾ സംഘടിതമായി ഒഴിപ്പിക്കുന്നതും കയ്യേറ്റുന്നതും തടയുന്നതിനുമുള്ള ലാൻഡ് ഗ്രാബിംഗ് (പ്രൊഹിബിഷൻ) ആക്ട് നടപ്പാക്കുന്നതിന് തയ്യാറാകുമോയെന്ന് വ്യക്തമാക്കുമോ;

(ഡി) ഹാരിസൺ പ്ലാന്റേഷൻ കൈവശം വച്ചിരുന്ന തോട്ടം ഭൂമിയുമായി ബന്ധപ്പെട്ട ഏതെങ്കിലും ഭൂമി സർക്കാർ ഏറ്റെടുത്തിട്ടുണ്ടോ; എങ്കിൽ വിശദാംശം ലഭ്യമാക്കുമോ?

ദുരന്തനിവാരണ രൂപരേഖകൾ

*115. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ദുരന്തനിവാരണ ആക്ട് 2005 നിലവിൽ വന്നതിനു ശേഷം സംസ്ഥാന/ജില്ലാതലങ്ങളിലും തദ്ദേശഭരണസ്ഥാപനങ്ങളിലും ദുരന്തനിവാരണ രൂപരേഖകൾ തയ്യാറാക്കിയിട്ടുണ്ടോ; ഇല്ലെങ്കിൽ അതിന്റെ കാരണം വിശദീകരിക്കാമോ;
- (ബി) വരൾച്ച മൂലമുണ്ടാകുന്ന പ്രശ്നങ്ങൾ പരിഹരിക്കുന്നതിനും പ്രതിരോധിക്കുന്നതിനും സംസ്ഥാനത്ത് വരൾച്ചാ മാനേജ് മെന്റ് മാനുവൽ നിലവിലുണ്ടോ; ഇല്ലെങ്കിൽ ഇത് തയ്യാറാക്കുന്നത് പരിഗണനയിലുണ്ടോ;
- (സി) കെ.എസ്.ഡി.എം.എ യുടെ 2016-17-ലെ വാർഷിക റിപ്പോർട്ട് തയ്യാറാക്കി ദുരന്തനിവാരണ ആക്ട് വകുപ്പ് 70(2) അനുസരിച്ചുള്ള നടപടികൾ സ്വീകരിക്കാത്തതിന്റെ കാരണം വിശദീകരിക്കാമോ; ഇതുകാരണം ദുരന്തനിവാരണ പദ്ധതികൾ ആസൂത്രണം ചെയ്യുന്നതിൽ വീഴ്ച സംഭവിച്ചതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?

കാസർഗോഡ്- തിരുവനന്തപുരം ദേശീയപാത വികസനം

*116. ശ്രീ.ആർ. രാജേഷ്

,, ബി.സത്യൻ

,, ജെയിംസ് മാത്യു

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് മുതൽ തിരുവനന്തപുരം വരെയുള്ള ദേശീയപാത നാല്പ്പത്തിയഞ്ച് മീറ്ററിൽ നാലുവരിയാക്കി വികസിപ്പിക്കുന്നതിനുള്ള പദ്ധതിയുടെ നിലവിലെ സ്ഥിതി അറിയിക്കാമോ;
- (ബി) സ്ഥലം ഏറ്റെടുക്കാനുള്ള നടപടികൾ ആരംഭിക്കുന്നതിന് മുന്നോടിയായി ദേശീയപാത അതോറിറ്റി സ്ഥലം നോട്ടീഫൈ ചെയ്തിട്ടുണ്ടോ; എത്ര സ്ഥലം ഏറ്റെടുക്കേണ്ടി വരുമെന്ന് കണക്കാക്കിയിട്ടുണ്ടോ; പാത വികസനത്തിനുള്ള രൂപരേഖ തയ്യാറായിട്ടുണ്ടോ;
- (സി) സ്ഥലം വിട്ടു നൽകുന്നവർക്ക് ആകർഷകമായ വില നൽകി ഭൂമി ഏറ്റെടുക്കുന്നതു സംബന്ധിച്ച എതിർപ്പ് കുറയ്ക്കുന്നതിനും വീട് നഷ്ടപ്പെടുന്നവരെ പുനരധിവസിപ്പിക്കുന്നതിനും വേണ്ട പ്രവർത്തനങ്ങൾ നടക്കുന്നുണ്ടോ; ഏറ്റെടുക്കേണ്ട ഭൂമിയുടെ അടിസ്ഥാനവില നിശ്ചയിക്കാനുള്ള നടപടി ആരംഭിച്ചിട്ടുണ്ടോ എന്ന് അറിയിക്കാമോ?

കോളേജുകൾക്ക് സ്വയംഭരണാവകാശം

*117. ശ്രീ.ഷാഫി പറമ്പിൽ

,, വി.എസ്.ശിവകുമാർ

„ സണ്ണി ജോസഫ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2018 ഫെബ്രുവരിയിൽ യു.ജി.സി. പുറത്തിറക്കിയ റഗുലേഷൻ അനുസരിച്ച് കോളേജുകൾക്ക് സ്വയംഭരണാവകാശം നേടുന്നതിന് സംസ്ഥാന സർക്കാരിന്റെ അനുമതി ആവശ്യമില്ലായെന്നു വ്യക്തമാക്കിയിട്ടുണ്ടോ;
- (ബി) സ്വയംഭരണാവകാശം ലഭിക്കുന്നതിന് ആവശ്യമായ എല്ലാ സ്റ്റാൻഡേർഡുകളും കോളേജുകൾക്ക് ഉണ്ടെങ്കിൽ, സർക്കാരിനോ യൂണിവേഴ്സിറ്റിക്കോ പ്രസ്തുത സ്ഥാപനം സ്വയംഭരണാവകാശം നേടുന്നത് തടയുവാൻ കഴിയില്ലായെന്ന നിബന്ധന മൂലം ഉളവായിട്ടുള്ള സാഹചര്യം വിലയിരുത്തിയിട്ടുണ്ടോ;
- (സി) ഇക്കാര്യം ഹയർ എഡ്യൂക്കേഷൻ കൗൺസിൽ ചർച്ച ചെയ്തിട്ടുണ്ടോ; എങ്കിൽ തീരുമാനം എന്തായിരുന്നുവെന്ന് വെളിപ്പെടുത്തുമോ;
- (ഡി) യു.ജി.സി. കൊണ്ടുവന്നിട്ടുള്ള പ്രസ്തുത നിബന്ധന ഈ സർക്കാരിന്റെ നയങ്ങൾക്ക് തിരിച്ചടിയായോ; എങ്കിൽ ഇക്കാര്യത്തിൽ എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കുമോ?

ഗതാഗതം സുഗമമാക്കാൻ റോഡ് മെച്ചപ്പെടുത്തൽ

*118. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വാഹനപ്പെരുപ്പത്താൽ സംസ്ഥാനത്തെ റോഡുകളിൽ വരാനിരിക്കുന്ന രൂക്ഷമായ ഗതാഗതക്കുരുക്കിനെതിരെ പൊതുമരാമത്ത് വകുപ്പ് എന്തൊക്കെ നടപടികൾ സ്വീകരിക്കാൻ ഉദ്ദേശിക്കുന്നു എന്ന് വിശദമാക്കുമോ;
- (ബി) വാഹനപ്പെരുപ്പം കണക്കിലെടുത്ത് നിലവിലുള്ള റോഡുകളുടെ സ്ഥിതി മെച്ചപ്പെടുത്തുന്നതിന് വേണ്ടി എന്തെങ്കിലും പദ്ധതി നടപ്പാക്കാൻ ഉദ്ദേശിക്കുന്നുണ്ടോ;
- (സി) റോഡുകളുടെ വീതി വർദ്ധിപ്പിച്ച് ഗതാഗതം സുഗമമാക്കുവാൻ, എളുപ്പത്തിൽ സ്ഥലം ഏറ്റെടുക്കാൻ കഴിയുന്ന തരത്തിൽ നിയമത്തിൽ മാറ്റം വരുത്താനും കോടതി ഇടപെടൽ ആവശ്യമില്ലാതെ ഉണ്ടാകാതിരിക്കാനും എന്തൊക്കെ നടപടികൾ സ്വീകരിക്കാൻ കഴിയുമെന്ന് വിശദമാക്കുമോ;
- (ഡി) ടൗണുകളിലെ ഗതാഗതക്കുരുക്കിന് ശമനം ഉണ്ടാക്കാൻ തിരക്കുള്ള സ്ഥലങ്ങളിൽ അടിയന്തരമായി മേൽപ്പാലങ്ങൾ നിർമ്മിക്കാൻ പദ്ധതി തയ്യാറാക്കുമോ;
- (ഇ) ടൗണുകളിൽ തിരക്കുള്ള സ്ഥലങ്ങളിൽ സാധാരണക്കാരായ ജനങ്ങൾക്ക് റോഡ് മുറിച്ചുകടക്കുന്നതിന് മേൽനടപ്പാതകൾ നിർമ്മിക്കാൻ നടപടി സ്വീകരിക്കുമോ?

ജസ്റ്റിസ് ദിനേശൻ കമ്മീഷൻ റിപ്പോർട്ട്

*119. ശ്രീ.ടി. വി. ഇബ്രാഹിം
പ്രൊഫ.ആബിദ് ഹസൈൻ തങ്ങൾ
ശ്രീ. എൻ .എ.നെല്ലിക്കുന്ന്

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ വിദ്യാഭ്യാസ സ്ഥാപനങ്ങളിലെ പ്രശ്നങ്ങളെ സംബന്ധിച്ച് പഠിച്ച് റിപ്പോർട്ട് സമർപ്പിക്കുവാൻ നിയോഗിച്ച ജസ്റ്റീസ് ദിനേശൻ കമ്മീഷൻ സർക്കാരിന് റിപ്പോർട്ട് സമർപ്പിച്ചിട്ടുണ്ടോ; വ്യക്തമാക്കുമോ;
- (ബി) പ്രസ്തുത റിപ്പോർട്ടിലെ പ്രധാന ശിപാർശകൾ എന്തെല്ലാമാണെന്ന് വിശദമാക്കുമോ;
- (സി) ഈ റിപ്പോർട്ടിന്മേൽ എന്തെല്ലാം നടപടികൾ സ്വീകരിച്ചു എന്ന് വിശദമാക്കുമോ?

ആധാരം രജിസ്ട്രേഷൻ ഓൺലൈൻ ആക്കിയതിനെത്തുടർന്നുണ്ടായ ബുദ്ധിമുട്ടുകൾ

*120. ശ്രീ.ടി.എ.അഹമ്മദ് കബീർ

„ പി.കെ.ഇബ്രാഹിം കുഞ്ഞ്

„ പാറക്കൽ അബ്ദുല്ല

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ആധാരം രജിസ്ട്രേഷൻ ഓൺലൈൻ ആക്കിയതിനെ തുടർന്നുണ്ടായ ബുദ്ധിമുട്ടുകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) രജിസ്ട്രേഷൻ ആവശ്യമായ വിവരങ്ങൾ നൽകാനുള്ള പബ്ലിക് പേൾ സംവിധാനം ഇടയ്ക്കിടെ തടസ്സപ്പെടുന്നത് പരിഹരിക്കാൻ സത്വരനടപടി സ്വീകരിക്കുമോ;
- (സി) സമയബന്ധിതമായി ആധാരങ്ങൾ രജിസ്റ്റർ ചെയ്ത് നൽകുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദീകരിക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

24-02-2018

പി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].